



**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta ta' I-4 ta' Marzu, 2009

Citazzjoni Numru. 1508/2000/1

John Bugeja

vs

**Il-Provincjal Reverendu Alfred Calleja OFM Conv.
bhala Amministratur tal-Beni tal-Provincia tal-
Frangiskani Minuri Konventwali u b'digriet tas-6 ta'
Lulju 2009 I-Avukat Generali gie ammess jintervjeni
fil-kawza *in statu et terminis***

II-Qorti,

I. PRELIMINARI.

Rat ic-citazzjoni attrici datata 20 ta' Lulju 2000 a fol. 1 tal-process, u pprezentata quddiem din il-Qorti kif hekk diversament presjeduta mill-Onorevoli Mhallef Joseph R. Micallef fejn gie premess:-

Kopja Informali ta' Sentenza

Illi skont il-kuntratt datat 15 ta' Frar 1962 fl-atti tan-Nutar Pubbliku Victor Bisazza, mmarkat bhala Dok "A" giet assenjata 'l bqija tal-koncessjoni emfitewtika temporanja tal-fond bin-numru 15, Tigne' Street, Sliema lil missier l-attur.

Illi b'kuntratt datat 10 ta' Ottubru 1973 fl-atti tan-Nutar Pubbliku Maurice Gambin, immarkat bhala Dok "B", dan Frankie Bugeja iddona 'l bqija tal-koncessjoni emfitewtika lil ibnu li jigi l-attur.

Illi din l-emfitewsi temporanja tagħlaq u tiskadi fit-21 ta' Lulju 2000.

Illi skont id-disposizzjonijiet tal-**Kapitolu 158 tal-Ligijiet ta' Malta**, jissusistu dawk ir-rekwiziti kollha necessarji sabiex din il-koncessjoni emfitewtika tigi konvertita skont il-ligi għal wahda perpetwa.

Illi ghalkemm l-konvenut gie debitament interpellat sabiex jidher ghall-kuntratt dan baqa' inadempjenti.

Illi għalhekk l-istess attur talab lill-konvenut jghid ghaliex din il-Qorti m'għandhiex:-

1. Tiddikjara illi l-koncessjoni temporanja għandha tigi konvertita għal wahda perpetwa skont il-ligi.
2. Tappunta u tinnomina Nutar Pubbliku sabiex jirredigi l-kuntratt tal-koncessjoni perpetwa tal-fond bin-numru 15, Triq Tigne', Sliema.
3. Tordna lill-konvenut illi jidher u jiffirma l-kuntratt tal-koncessjoni perpetwa.
4. Tordna illi, f'kaz tal-kontumacja tal-konvenut, jinhatri kuraturi u deputati sabiex jidhru minflok il-konvenut fuq l-imsemmi kuntratt.

Il-konvenut minn issa mgunti in subizzjoni.

Bl-ispejjez u bl-imghax kontra l-konvenut.

Rat id-dikjarazzjoni tal-attur a fol. 3 tal-process.

Rat il-lista tax-xhieda u dokumenti esebiti a fol 4 sa 14 tal-process.

Rat li din il-kawza kienet appuntata ghas-smigh minn din il-Qorti kif diversament presjeduta ghas-seduta tat-3 ta' Novembru 2000.

Rat in-nota tal-eccezzjonijiet tal-konvenut Provincjal Rev. Alfred Calleja, OFM bhala Amministratur tal-Beni tal-Provincial tal-Frangiskani Minuri Konventwali datata 8 ta' Novembru 2000 a fol 19 tal-process fejn gie jesponi:-

1. Illi l-ligi citata mill-attur mhix applikabbili ghall kaz.
2. Illi dawk id-disposizzjonijiet ta' dik il-ligi jivvjolaw id-drittijiet fondamentali tal-konvenut kif protetti **fl-artikolu 37 tal-Kostituzzjoni u fl-ewwel artikolu tal-Ewwel Protokol tal-Konvenzjoni Ewropea dwar id-drittijiet tal-Bniedem.**
3. Illi fit-tieni lok l-irritwalita` tac-citazzjoni ghax ma hemmx spjegat kif il-proprijeta` tikkwalifika biex tigi l-koncessjoni enfitewtika konvertita wahda perpetwa.
4. Fit-tielet lok illi ma jirsistux dawk ir-rekwiziti necessarji biex tali koncessjoni enfitewtika tigi hekk konvertita.
5. Illi *inoltre* it-talbiet tal-atturi huma infondati fil-fatt u fid-dritt.

Salvi eccezzjonijiet ulterjuri.

Rat id-dikjarazzjoni u l-lista tax-xhieda tal-konvenut a fol. 20 u 21 tal-process.

Rat il-verbali tas-seduti kollha mit-3 ta' Novembru 2000 sal-5 ta' Frar 2003 mizmuma quddiem din il-Qorti kif

Kopja Informali ta' Sentenza

diversament presjeduta mill-Onorevoli Mhallef Joseph R. Micallef.

Rat il-verbali tas-seduti mizmuma quddiem din il-Qorti kif diversament presjeduta mill-Onorevoli Mhallef Joseph Azzopardi fejn fis-seduta tat-23 ta' Mejju 2007 meta ssejhet il-kawza deher Profs Ian Refalo ghall-konvenuti li talab in-nomina ta' Perit Tekniku biex jistma l-fond in kwsjtoni fi zmien meta ghalaq ic-cens, ossia fil-21 ta' Lulju 2000. Il-Qorti nnominat lill-Perit Mario Cassar ghal dan l-iskop bi spejjez tal-konvenuti. Il-kawza giet differita ghar-rapport.

Rat ir-rapport tal-Perit Tekniku AIC Mario Cassar ipprezentat fis-27 ta' Lulju 2007 u mahluf fis-seduta tal-24 ta' Ottubru 2007, l-istess rapport jinsab esebiti a fol 56 et sequitur.

Rat in-nota tal-osservazzjonijiet tal-gheluq tal-attur John Bugeja datata 7 ta' Jannar 2009 a fol 87 tal-process.

Rat il-verbal tas-seduta mizmuma fit-28 ta' Jannar 2009 quddiem din il-Qorti kif diversament presjeduta mill-Onorevoli Mhallef Joseph Azzopardi fejn meta ssejhet il-kawza deher Dr. Edward Zammit Lewis ghall-attur prezenti. *In vista* tal-verbal precedenti, il-kawza giet differita ghall-4 ta' Marzu 2009 ghas-sentenza. Aktar tard deher Profs Ian Refalo ghall-konvenut u pprezenta nota responsiva b'kopja ghall-kontro-parti.

Rat in-nota responsiva tal-konvenut Rev. Alfred Calleja pprezentata seduta stante tat-28 ta' Jannar 2009 a fol 96 tal-process.

Rat il-verbal tas-seduta mizmuma quddiem din il-Qorti kif diversament presjeduta mill-Onorevoli Mhallef Joseph Azzopardi fejn meta ssejhet il-kawza deher Dr. Edward Zammit Lewis ghall-attur. Il-kawza giet deciza.

Rat id-decizjoni moghtija fl-4 ta' Marzu 2009 mill-Qorti kif diversament presjeduta mill-Onorevoli Mhallef Joseph Azzopardi (fol 119).

Rat il-verbal tas-seduta tas-16 ta' Marzu 2010 mizmuma quddiem din il-Qorti kif hekk presjeduta fejn meta ssejhet il-kawza deher Dr. Edward Zammit Lewis ghall-attur u Dr. Jacqueline Borg ghall-konvenut noe. Peress li kien jonqos in-notifika tal-intervenut fil-kawza I-Avukat Generali, il-kawza giet differtia ghal dan I-iskop ghat-18 ta' Mejju 2010. Tali notazzjoni tal-intervenut fil-kawza għandha tigi ndikata fl-okkju (Digriet tal-Qorti Kostituzzjonali tas-6 ta' Lulju 2009); u tas-seduta tat-2 ta' Dicembru 2010 fejn meta ssejhet il-kawza deher Profs Ian Refalo ghall-konvenuti. Il-kawza giet posposta. Meta regħġejt issejħet il-kawza dehru I-Profs Refalo u Dr. Edward Zammit Lewis ghall-attur. Id-difensuri prezenti rrimettew ruhhom ghall-atti. Il-kawza giet differita għas-sentenza għall-24 ta' Frar 2011.

Rat ix-xhieda kollha hemm moghtija.

Rat ir-rikorsi kollha pprezentati mill-partijiet u d-digrieti relattivi.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi din hija kawza fejn l-attur interPELLA lill-konvenut sabiex jersaq ghall-konversjoni tal-koncessjoni enfitewtika temporanja ghall-enfitewsi perpetwa a tenur tad-disposizzjonijiet ta' **I-artikolu 12 tal-Kap. 158 tal-Ligijiet ta' Malta.**

Illi b'sentenza datata 4 ta' Marzu 2009 fl-ismijiet premessi din il-Qorti diversament presjeduta mill-Onorevoli Mhallef Joseph Azzopardi tat-decizjoni li biha wara li kkunsidrat li eccezzjoni ta' nullita' kif proposta mill-konvenut tista' titqajjem, ikkunsidrat il-kawza fil-mertu u ghaddiet biex cahdet l-eccezzjonijiet kollha tal-konvenuti u

konsegwentement laqghet it-talbiet attrici u dan kollox kif indikat fl-istess sentenza li tinsab f'dan il-process.

Illi sar appell mill-istess sentenza fejn inghad li l-ewwel Qorti ma ddecidietx b'kap separat l-ewwel eccezzjoni tal-konvenuti fejn eccepew in-nullita' tac-citazzjoni u dan meta dan kellu jsir *ad validatem* skont id-disposizzjonijiet **tal-artikolu 730 tal-Kap. 12**, u dan jikkostitwixxi nullita' tas-sentenza skont kif tenut fis-sentenza "**Louis Pace vs Alfred Theuma** (A.I.C. (PS) – 7 ta' Lulju 2003).

Illi t-tieni aggravju kien fis-sens dik l-eccezzjoni kellha tintlaqa' ghaliex l-attur ma identifikax kif il-kwistjoni taqa' taht **l-Kap. 158** peress li hemm diversi modalitajiet kif dan jista' jsir taht id-disposizzjonijiet **tal-artikolu 12 tal-istess Kap158**, u la darba dan ma sarx dan imur kontra d-disposizzjonijiet tal-**artikolu 156 tal-Kap. 12**.

Illi dwar it-tieni eccezzjoni jinghad li taqbel mas-sentenza tal-ewwel Qorti li tali eccezzjoni tista' tinghata, izda ressjet it-tielet aggravju fis-sens li ma taqbilx ma' l-istess decizjoni fejn din iddikjarat li **l-artikolu 12 (4) (5) u (6) tal-Kap. 158 tal-Ligijiet ta' Malta** ma jiksru id-drittijiet fundamentali tal-Bniedem kif protetti taht **l-artikolu 37 tal-Kostituzzjoni u l-ewwel artikolu ta' l-Ewwel Protokoll tal-Konvenzjoni Ewropea** dwar **id-drittijiet tal-Bniedem**, u wkoll sostniet li l-posizzjoni li għandha tigi segwita hija dik mogħtija fis-sentenza "**Paola Vassallo vs Marija Dalli**" (P.A. (RCP) 30 ta' Ottubru 2008) fejn inghad li la darba l-istess disposizzjonijiet gew iddikjarati li huma nulli u bla effett b'sentenza tal-Qorti li ghaddiet in gudikat, u dan ghaliex jiksru d-disposizzjonijiet tal-**artikolu 37 tal-Kostituzzjoni**, mela allura minhabba dak li jipprovd i-**artikolu 6 tal-istess Kostituzzjoni**, tali disposizzjonijiet legali huma nulli u bla effett ghall-finijiet kollha tal-ligi u din in-nullita' tal-istess artikolu tapplika *erga omnes*. L-istess gie ritenut fis-sentenza "**Maria Azzopardi vs Saver Sciortino**" (P.A. (RCP) – 31 ta' Jannar 2007) u skont l-appellant is-sentenza "**Nazzareno Galea et vs Giuseppe Briffa et**" (Q.K. – 30 ta' Novembru 2001) fejn inghad li "Dikjarazzjoni ta' nullita'.....jekk tirrizulta, tiddefinixxi l-mertu "erga omnes" b'effett li jestendi għal kull min ikun

suggett ghall-applikazzjoni tad-disposizzjonijiet tal-Att that ezami” (pagina 14 tas-sentenza).

Illi l-istess appellanti mbagħad ghadda biex skont huwa jaapplika dawk li huwa jghid li huma l-fattispecie tal-kaz odjern (pagina 8 tal-appell) fid-dawl ta’ dak li gie deciz fis-sentenza “**Josephine Bugeja vs Avukat Generali**” (P.A. (TM) – 3 ta’ Ottubru 2008), u kkonkluda l-fattispecie tal-kaz iwasslu sabiex jinkisru d-drittijiet fundamentali tieghu skont l-artikoli minnu ndikati, u dan anke in vista ta’ decizjonijiet tal-Qorti Ewropea tad-Drittijiet Fundamentali tal-Bniedem u anke l-Qorti Kostituzzjonali u allura ssir riferenza għal dak li ingħad fl-istess rikors tal-appell.

Illi l-ahhar aggravju kien fis-sens li s-sentenza hija wkoll monka ghaliex il-Qorti naqset li tirrikjama fil-kawza lill-Avukat Generali la darba dahlet sabiex tinvestiga t-tieni eccezzjoni tal-konvenut u dan ghall-integrita’ tal-gudizzju.

Illi b’risposta tal-appell l-attur appellat irribatta ghall-ewwel aggravju billi sostna huwa car li l-artikolu in kwistjoni huwa **l-artikolu 12 tal-Kap. 158** tant li l-istess konvenut indirizza l-istess u għalhekk għamel id-difiza tieghu; dwar it-tieni aggravju sostniet li la darba s-sentenza hija essenzjalment gusta mela allura għandha tigi applikata d-disposizzjoni tal-**artikolu 790 tal-Kap. 12**; u dwar il-mertu ingħad li bl-ewwel sentenza il-Qorti dahlet fl-aggravju sew u iddecidietu, u dan anke ghaliex kontra dak allegat mill-appellanti ma kien hemm ebda kontradizzjoni fis-sentenza mogħtija, lanqas fejn ingħad li hemm il-htiega li jkun hemm mekkanizmu car biex sentenza finali li tiddikjara li Ligi tmur kontra d-dettami tal-Kostituzzjoni tigi mmedjatament applikata biex tkun tifforma stat għal kullhadd, u minn naħa l-ohra l-fatt li l-ewwel Qorti segwiet il-konkluzjoni ragġunga bis-sentenza “**Bugeja vs I-Avukat Generali et**” (P.A. (TM) – 3 ta’ Ottubru 2003). Inghad li b’dan il-mod l-ewwel Qorti ma marrixt kontra dak provdut fil-kawza “**Paola Vassallo vs Marija Dalli**” u dan peress li dak li ingħad mill-ewwel Qorti kien li hemm huwa biss il-Parlament li jista’ jhassar Ligi; konsegwentement l-appellat ghadda biex argumenta kif l-istess diposizzjonijiet tal-**artikolu 12 tal-Kap. 158** u l-fattispecie tal-kaz de quo

skont huwa ma jiksru x id-drittijiet fundamentali tal-Bniedem skont kif salvagwardati bl-**artikolu 37 tal-Kostituzzjoni u l-ewwel artikolu ta' l-Ewwel Protokoll tal-Konvenzjoni Ewropea dwar id-drittijiet tal-Bniedem.**

Illi l-Onorabbi Qorti Kostituzzjonali sostniet bis-sentenza tagħha tas-7 ta' Dicembru 2009 li l-ewwel aggravju kien fondat ghaliex skont hija l-ewwel Qorti naqset mill-tindirizza, titratta u tiddeciedi l-eccezzjoni tal-irritwalita' ta' l-att tac-citazzjoni bil-mod opportun u kif previst mil-ligi, u dan għar-ragunijiet indikati fl-istess sentenza (para. 21 sa 25); dwar l-**artikolu 790 tal-Kap. 12** ingħad li fid-dawl ta' dak li gie deciz fis-sentenza "**Josephine Bugeja et vs Avukat General et**" (Q.K. – 7 ta' Dicembru 2009) fejn gie sostnuta li l-**artikolu 12 (4) (5) u (6) tal-Kap. 158** jikkostutwixxi "kontroll ta' uzu tal-proprjeta" u b'hekk jirrizulta li din id-decizjoni segwiet dak li nghad a propositu mill-Qorti ta' Strasboug fis-sentenzi fl-ismijiet "**Case of Amato Gauci vs. Malta**" (Applik. 47045/06) deciza fil-15 ta' Settembru 2009 (li qalbet sentenza tal-Onorabbi Qorti Kostituzzjonali tas-26 ta' Mejju 2006), ma jistax jingħad li allura l-istess sentenza "hija gusta fis-sostanza tagħha", u għalhekk fid-dawl ta' dak hemm deciz inkluz fis-sentenza "**Louis Pace vs Alfred Theuma**" (A.I.C. (PS) – 7 ta' Lulju 2003) l-inosservanza tal-preċett enunciat fl-**artikolu 730 tal-Kap. 12** igib in-nullita' tas-sentenza u għalhekk iddikjarat l-istess sentenza nulla, u għalhekk l-atti regħġu gew rimessi lil din il-Qorti sabiex "*tinvesti l-eccezzjoni ta' l-irritwalita' ta' l-att tac-citazzjoni u sabiex il-kawza titkompli tigi definita skont il-ligi*".

Illi l-ewwel eccezzjoni preliminari hija l-irritwalita' tac-citazzjoni ghax ma hemmx spjegat kif il-proprjeta' tikkwalifika biex tigi koncessjoni enfitewtika konvertita f'wahda perpetwa.

Illi l-**artikolu 156 tal-Kap 12** kien jipprovi li c-citazzjoni għandu jkun fiha tifsir car u sewwa tal-oggetti u r-raguni tat-talba u it-talba jew talbiet u tali disposizzjoni tal-ligi rceviet fil-gurisprudenza interpretazzjoni larga, fis-sens li ma giex adottat ir-rigur li donnhom ifissru l-kliem tal-ligi.

Hekk fis-sentenza “**Av Dr Carlo Moore noe vs Perit C Falzon et**” (P.A. (A.M.) – 15 ta’ Dicembru 1995) gie deciz li:-

“*u ghalhekk gie ritenut illi l-ligi ma tirrikjediex kliem partikolari ghal kif għandha ssir ic-citazzjoni, bizznejid jiftiehem xi jkun qiegħed jitlob l-attur, b’mod li l-kawzali tista’ tkun espressa lakonikament, u sahansitra tista’ tkun anke ridotta mid-domanda*” (vide kol.XXXIV.I.501;XXXIX – I-143; U XXXII-I-228).

Illi l-istess inghad fis-sentenza tal-Appell fl-ismijiet “**Carmelo Bonnici vs Eucharistic Zammit noe**” tal-20 ta’ Jannar 1986 fejn it-tifsira tal-**artikolu 156 (1)** giet spjegata b’dan il-mod:-

“*Illi l-Artikolu 156 (1) jipprovdi li l-oggett u r-raguni tat-talba gudizzjarja għandhom ikunu mfissra car u sewwa fic-citazzjoni. Dan ma jfissirx pero` li kwalunkwe nuqqas da parte ta’ l-attur għandu mill-ewwel jigi mehud fis-sens li qed imur kontra d-dispost ta’ l-Art 155 (1) (illum 156 (1) tal-Kap 12) u għalhekk igib mieghu n-nullita` tac-citazzjoni. Infatti biex citazzjoni tigi mwaqqfa jrid ikun hemm raguni gravi, u fost kollox, għandu jigi ezaminat jekk ic-citazzjoni tkunx defugenti jew zbaljata b’mod li l-konvenut ikun jista’ jigi pregudikat fid-difiza tieghu. Dan apparti li c-citazzjoni għandha tigi ezaminata fit-totalita` tagħha u mhux spezzettata*”.

Illi fil-kaz “**Guido J Vella A&CE vs Dr Emanuel Cefai LL.D.**”(A. C. 4 ta’ Novembru 1991 – Vol. LXXV.II.467), il-Qorti sostniet li meta f’citazzjoni tezisti vjolazzjoni tal-forma in kontravenzjoni ta’ l-**artikolu 156 (1) (a)**, ghax ma jkunx fiha tifsir car u sewwa tal-oggett u r-raguni tat-talba, l-eccezzjoni tan-nullita` tac-citazzjoni tista’ tigi milqugħha biss kemm-il darba dik il-vjolazzjoni tkun giebet lill-parti li titlob in-nullita` pregudizzju illi ma jistax jissegħwa xor’ ohra hliel billi l-att jigi annullat. Il-Qorti kompliet illi f’dawn il-kazijiet huwa dejjem opportun li l-Qorti kemm jista’ jkun, ghall-pratticita` u biex tigi evitata multiplikazzjoni ta’ kawzi u spejjeż zejda, għandha tkun pjuttost iebsa fl-akkoljiment tal-eccezzjoni tan-nullita` u kemm jista’ jkun issalva atti

gudizzjarji, u att ta' citazzjoni għandu jigi mwaqqa' u annullat biss għal ragunijiet gravi: in-nullita` ta' l-atti gudizzjarji hija sanzjoni estrema li l-ligi trid li tigi mposta biss meta n-nuqqas – formali jew sostanzjali – fl-att ma jistax assolutament jigi tollerat mingħajr hsara għal xi principju ta' gustizzja procedurali.

Illi in fatti l-prassi odjerna mill-Qorti nostrana, anke a bazi tal-emendi magħmula **bl-Att XXIV tan-1995**, inkluz dawk kontenuti **fl-artikolu 175 tal-Kap 12**, hija li:-

“I-formalizmu ezagerat ilu hafna li gie mnaqqas u limitat u bir-ragun il-ligi qegħda tkun aktar inklinata li tkompli tillimita I-formalizmu u n-nullitajiet ta' diversi forom li jnutruh” (“**Charles Fino vs Alfred Fabri noe**” – Appell 28 ta' Frar 1997) u konsegwentement “*I-atti għandhom jigu salvati anziche` annullati jew dikjarati nulli*” (“**Dr Joseph Ellul vs Jos. G Coleiro**” – Appell 24 ta' Jannar 1964).

Illi dawn il-principji gew ukoll applikati minn din il-Qorti kif presjeduta fis-sentenzi **“Guillaumier Industries Limited vs Reginald Fava et”** (Cit Nru 831/97/RCP – 28 ta' Ottubru 1998) u f’“**Perit Vincent Cassar noe et vs Nicholas sive Lino Debono et**” – (Cit Nru 1217/98/RCP – 22 ta' Marzu 2000), u dan hekk għandu jkun jekk verament irridu li kull cittadin ikollu access lejn il-Qorti biex jiehu l-gustizzja reali li jixraqlu.

Illi in vista ta' dan kollu u tenut kont tal-fattispecie tal-kaz kollu jirrizulta li c-citazzjoni attrici qed titlob li ssir il-konversjoni tac-cens temporanju għal dak perpetwu wara li jiskadi t-terminu ta' enfitewsi temporanju fil-21 ta' Lulju 2000, u dan skont id-disposizzjonijiet tal-**Kap. 158**, mingħajr ma l-attur isemmi l-artikolu applikabbli ghall-kaz in ezami. Din il-Qorti thoss li tali eccezzjoni ma tistax tigi milqugha u dan peress li jirrizulta li l-azzjoni hija ppremjata fuq **l-artikolu 12 tal-istess Kap. 158**, u dan il-konvenut fehmu sew tant li kien kapaci jiddefendi ruhu adegwatament mill-istess talbiet attrici kemm bl-eccezzjonijiet minnu sollevati (nkluz l-eccezzjoni li tali disposizzjonijiet ta' dik il-ligi jivvjalaw id-drittijiet

fundamentali tal-konvenut) u kif ukoll mill-atti l-ohra kollha li huwa sussegwentement iprezenta f'din il-kawza, b'dan li n-nuqqas li jigi ndikat l-artikolu tal-ligi u kull nuqqas allegat iehor ma jistax jinghad li b'xi mod ippregudika lill-konvenut u ghalhekk din l-eccezzjoni qed tigi michuda.

Illi t-tieni eccezzjoni hija fis-sens li dawk id-disposizzjonijiet ta' dik il-ligi jivvjolaw id-drittijiet fundamentali tal-konvenut kif protetti **fl-artikolu 37 tal-Kostituzzjoni u fl-ewwel artikolu tal-Ewwel Protokol tal-Konvenzjoni Ewropea dwar id-drittijiet tal-Bniedem.**

Illi f'dan il-kuntest din il-Qorti tirreferi ghall-fatt li d-disposizzjonijiet tal-Ligi li fuqha hija mpostata l-azzjoni attrici u cjoe' **l-artikolu 12 (4) (5) u (6) tal-Kap. 158** gew ddikjarati bhala nulli u bla effett peress li jiksru d-drittijiet fundamentali tal-bniedem u dan bis-sentenza fuq riferita fl-ismijiet "**Mario Galea Testaferata et vs il-Prim Ministru et**" li marret dezerta fil-Qorti Kostituzzjonal fis-16 ta' Ottubru 2006) u konsegwentement ghal dak li inghad fis-sentenza "**Paola Vassallo vs Marija Dalli**" (P. (RCP) – 30 ta' Ottubru 2008) din il-Qorti thoss li konsistentemente ma' dak li jinghad **fl-artikolu 6 tal-Kostituzzjoni**, meta l-Qorti ssib li xi ligi tikser il-Kostituzzjoni jew xi dritt fundamentali mhares minnha jew mill-Konvenzjoni, ma jidhirx li jkun sewwa li dik il-ligi tibqa' tithaddem jew jinghataw bis-sahha tagħha rimedji li xi parti f'kawza, bla ma l-Qorti nnifisha tkun qieghda, bit-thaddim ta' dik l-istess ligi, tikser ukoll il-Konvenzjoni jew Kostituzzjoni. "*Huwa minnu li l-ebda sentenza ma thassar ligi – l-ghemil u t-thassir ta' ligi hija funzjoni esklussiva tal-Parlament – izda meta b'sentenza xi ligi titqies li hija nulla u bla effett, hadd m'ghandu jistenna li xi Qorti tapplika ligi bhal dik fi kwistjoni li titqajjem quddiemha, sempliciment għaliex il-Parlament ma jkunx (ghadu) hassarha wara sentenza bhal dik*".

Illi din il-Qorti thoss li la darba tali disposizzjonijiet tal-ligi li għalihom qed issir riferenza mill-atturi (anke skont in-nota ta' osservazzjonijiet tagħhom datata 7 ta' Jannar 2009, u r-risposta tal-appell datata 20 ta' Mejju 2009) gew dikjarati

nulli u bla effett u dan ghaliex jiksru d-drittijiet fundamentali tal-bniedem, u tali sentenza ghaddiet in gudikat, in vista tal-**artikolu 6 tal-Kostituzzjoni** din il-Qorti ma tistax tapplika l-istess u dan peress li tipprevali l-istess Kostituzzjoni, u fejn l-istess ligi hija nkonsistenti ma' dan, dik il-ligi skont l-istess artikolu għandha tigi kkonsidrata bhala nulla u bla effett u dan indipendentement mill-fatt jekk l-organu legislattiv jieħux il-passi sabiex inehhi l-istess ligi jew jevita tali ksur. Dan qed jinghad anke fid-dawl ta' dak li jipprovd i-**l-artikolu 242 tal-Kap. 12** fuq citat li gie applikat ukoll mill-Onorabbli Qorti Kostituzzjonali meta l-kawza citata marret dezerta fis-16 ta' Ottubru 2006, u allura d-deċizjoni ghaddiet in gudikat. Fil-verita' dan kollu juri li l-Kostituzzjoni u l-artikoli dwar il-protezzjoni tad-drittijiet tal-bniedem huma l-ghola ligi fil-pajjiz u artikoli citati huma konferma tal-istess. Din il-Qorti bir-rispett thoss li hija doveruz ghaliha li tapplika l-istess disposizzjoni tal-Kostituzzjoni, u dan kemm sabiex tigi segwita l-istess Kostituzzjoni u wkoll ghaliex thoss ma jistax ikun hemm sitwazzjoni fejn ligi tigi dikjarata nulla ghaliex tmur kontra d-drittijiet tal-bniedem u allura ma tkunx applikabbli bejn xi persuna, u minn naha l-ohra jkun hemm decizjoni fejn tapplika l-istess ligi ghall-persuni ohra – u dan iktar u iktar fejn il-ligi għandha tkun l-istess u applikabbli għal kullhadd u dan in omagg ukoll għal *Rule of Law*. Dan iktar u iktar meta ligi tigi dikjarata mill-Qorti fil-kompetenza tagħha kostituzzjonali bhala nulla u bla effett u allura l-istess ligi ma tistax, minhabba d-disposizzjonijiet stess tal-istess Kostituzzjonali, ma tibqax izjed applikabbli u dan *erga omnes*. L-argument l-iehor johloq ligi għal xi persuni u ligi ohra ghall-persuni ohra – haga li mill-punto di vista legali u iktar f'ambitu ta' protezzjonijiet ta' drittijiet tal-bniedem lanqas għandha tigi kkunsidrata ghaliex toħloq incertezza u ingustizzja manifesta. Kien fuq dan il-binarju li nghatat is-sentenza wkoll fuq dan il-punt fl-ismijiet "**Maria Azzopardi vs Saver Sciortino**" (P.A. (RCP) – 31 ta' Jannar 2007) u huwa wkoll konistenti ma' dak li inghad fis-sentenza tal-Onorabbli Qorti Kostituzzjonali fl-ismijiet "**Nazzareno Galea et vs Giuseppe Briffa et**" (Q.K. – 30 ta' Novembru 2001) fejn inghad li "dikjarazzjoni ta' nullita'.....jekk tirrizulta, tiddefinixxi l-mertu "erga omnes" b'effett li jestendi għal

kull min ikun suggett ghall-applikazjoni tad-disposizzjonijiet tal-Att in ezami". Dan huwa wkoll konsistenti ma' dak li nghad fis-sentenza "**P.L. George Scicluna vs I-Avukat Generali et**" (P.A. (RCP) – 28 ta' Ottubru 2010). Ghalhekk dan huwa bizzejjad sabiex din il-Qorti tilqa' din l-eccezzjoni tal-konvenut.

Illi bla pregudizzju ghal dak hawn deciz u biss ghall-grazzja tal-argument, hawn, hawn sitwazzjoni fejn l-attur għandu fond 15, Tigne' Street, Sliema li kien ingħata b'cens temporanju ta' 150 sena b'effett mit-22 ta' Lulju 1850 li skadew fil-21 ta' Lulju 2000, li kienet suggetta ghall-hlas ta' cens annwali fl-ammont ta' tħaxx il-centezmu u hames millezmi (12c5m) mill-flus antiki, li jekk jigi konvertit ghall- cens perpetwu skont id-disposizzjonijiet tal-artikolu citat iwassal ghall-hlas ta' cens perpetwu ta' €1.75 fis-sena, meta jekk wieħed jikkonsidra l-valur tal-proprjeta' meta skada l-istess cens temporanja fis-sena 2000 dan kien jammonta għall-€1,071,511.76 (ekwivalenti għal- Lm460,000) u dan skont relazzjoni tal-Perit Mario Cassar datata 27 ta' Lulju 2007 (fol. 55).

Illi jingħad li f'dan il-kaz jekk jigu applikati l-principji stabbiliti fil-kaz ta' "**Mario Galea Testaferrata et vs il-Prim Ministru et**" (P.A. (RCP) – 3 ta' Ottubru 2000) u dawk tas-sentenza fl-ismijiet "**P.L. George Scicluna vs I-Avukat Generali et**" (P.A. (RCP) – 28 ta' Ottubru 2010) li qed issir riferenza diretta għalihom minn din il-Qorti, necessarjament din il-Qorti tasal ghall-konkluzjoni li l-istess artikoli jiklsru d-drittijiet fundamentali tal-bniedem kif salvagwardati fl-artikolu **37 tal-Kostituzzjoni**. Skont l-ahħar sentenza citata tal-artikoli tal-Kap. 158 jirrizulta li tali disposizzjonijiet jiklsru wkoll l-artikolu 1 tal-Ewwel Protokoll tal-Konvenzioni Ewropea għall-Protezzjoni tad-Drittijiet tal-Bniedem u Libertajiet Fundamental, u għalhekk din il-Qorti tabbraccja l-istess insenjamenti u tapplikahom f'din is-sentenza u anke għalhekk f'dan il-kuntest it-talbiet attrici qed jigu michuda, u qed tigi milquġha din l-eccezzjoni tal-konvenut.

Illi dejjem bla pregudizzju għal dak fuq deciz jingħad ukoll li tenut kont tal-fattispecie tal-kaz u l-valuri hemm indikati

relattivi ghall-istess proprjeta' l-azzjoni attrici lanqas tista' tirnexxi jekk din tigi ezaminata fid-dawl ta' dak li inghad fis-sentenza tal-Qorti Kostituzzjonali fl-ismijiet "**Josephine Bugeja et vs Avukat Generali et**" (Q.K. – 7 ta' Dicembru 2009) fejn l-istess Qorti sostniet li dak ritenu fis-sentenza "**Amato Gauci vs Malta**" (EctHR – 15 ta' Settembru 2009) "*japplika mutatis mutandis ghall-Artikolu 12 (4), (5) u (6) tal-Kap. 158 tal-Ligijiet ta' Malta u konsegwentement ghall kaz in ezami. Kif gia' inghad iktar 'l fuq, l-effett legali u prattiku tal-Artikolu 12 (4) (5) u (6) tal-Kap. 158 tal-Ligijiet ta' Malta hu li l-padrunk dirett ma jistax jiehu pussess fiziku tal-proprjeta' tieghu in kwantu tigi soggetta għat-titolu ta' enfitewsi perpetwa favur ic-censwalist, bil-possibilita' tal-fidi tac-cens a tenur tal-Artikolu 1501 tal-Kodici Civili li jwassal għat-temma ta' dawk id-drittijiet tal-padrunk dirett konsegwenzjali ghac-cens. Il-korrispettiv li jiehu l-padrunk dirett għal dan il-kontroll ta' uzu tal-proprjeta' tieghu huwa cens li jkun daqs sitt darbiet ic-cens li kien jithallas minnufih qabel il-konversjoni, liema cens jizdied kull hmistax-il sena b'daqstant mic-cens kurrenti, li jkun ammont li ma jkunx izqed minn dak ic-cens, li jirraprezenta bi proporzjon mieghu z-zieda fl-inflazzjoni minn meta l-imsemmi cens ikun gie stabilit l-ahhar".*

Illi wara, l-istess Qorti applikat il-provedimenti tal-ligi ghall-kaz konkret, u gew konsidrati dak li hija sejħet bhala "rizultati prattici li l-applikazzjoni tal-imsemmi artikolu tal-ligi toħloq fil-kaz in ezami" u sabet li fil-kaz hemm taht ezami ma kienx hemm bl-applikazzjoni tal-**artikolu 12 (4) (5) u (6) tal-Kap. 158** l-principju ta' proporzjonalita' bejn l-interess tal-Istat u l-protezzjoni ta' dritt ta' proprjeta' tal-individwu u għalhekk insistiet li "tali provedimenti tal-ligi, f'dan il-kaz u f'dawn ic-cirkostanzi, kjarament jammontaw għal vjolazzjoni tad-dritt fundamentali tal-appellant għat-tgawdija pacifika tal-proprjeta' tagħha kif protett bl-Artikolu 1 tal-Ewwel Protokol tal-Konvenzjoni Ewropea". L-istess din il-Qorti ssostni huwa l-kaz prezenti u allura anke hawn ic-citazzjoni attrici ma tistax tirnexxi. Din il-Qorti, dejjem bir-rispett dovut thoss ukoll li dan jaġġi għal kull kaz li jaqa' taht l-istess disposizzjonijiet tal-ligi hawn taht ezami u dan għas-semplice raguni li l-formula uzata mill-istess

artikoli tal-Ligi qatt ma tista` twassal sabiex tali principju ta' proporzjonalita' jigi b'xi mod rispettat.

Illi dan appartie li bir-rispett kollu din il-Qorti hija tal-fehma li jekk “*I-applikazzjoni tal-ligi*” tigi ddikjarata li f’xi kazi waslet ghall-ksur ta’ dritt fundamentali tal-bniedem, għandha twassal ghall-konkluzjoni li I-applikazzjoni tagħha *ut sic* u allura I-ligi stess qed tikser id-drittijiet fundamentali tal-bniedem, u allura hija I-istess ligi li għandha, in konformita’ ma` dak li jipprovdi **I-artikolu 3 (2) tal-Kap. 319** tigi ddikjarata anti-kostituzzjonali għaliex tikser id-drittijiet fundamentali tal-bniedem u dan peress li tali artikolu jipprovdi li:-

“Fejn ikun hemm xi ligi ordinarja li tkun inkonsistenti mad-Drittijiet tal-Bniedem u I-Libertajiet Fundamental, I-imsemmija Drittijiet u Libertajiet Fundamental għandhom jipprevalu, u dik il-ligi ordinarja għandha, sa fejn tkun inkosistenti, tkun bla effett”.

Illi dan appartie li tali provediment isahhah u jikkonferma dak li ingħad fis-sentenza **“Paola Vassallo vs Marija Dalli”** (P.A. (RCP) – 30 ta’ Ottubru 2008) fuq citata, u ssentenzi ohra fuq citati li mxew u segwew I-istess linja, anke fuq il-binarju ta’ dak li jipprovdi **I-artikolu 6 tal-Kostituzzjoni ta’ Malta**. Jista’ jingħad li dan huwa msahħħah ukoll b’dak li jipprovdi **I-artikolu 6A tal-Kap. 319**.

Illi għalhekk it-talbiet attrici qed jigu michuda.

III. KONKLUZJONI.

Illi għalhekk għal dawn il-motivi, din il-Qorti, **taqta’ u tiddeciedi**, billi filwaqt li tichad I-eccezzjoni tal-konvenut dwar I-irritwalita’ u n-nullita’ tac-citazzjoni attrici għaliex hija nfondata fil-fatt u fid-dritt għar-ragunijiet hawn decizi, izda fil-waqt li tilqa’ t-tieni eccezzjoni tal-konvenut fis-sens li tali disposizzjonijiet ta’ dik il-ligi jivvjolaw id-drittijiet fundamentali tal-konvenut kif protetti fl-**artikolu 37 tal-Kostituzzjoni u fl-ewwel artikolu tal-Ewwel Protokol**

Kopja Informali ta' Sentenza

tal-Konvenzjoni Ewropea dwar id-Drittijiet tal-Bniedem, tichad it-talbiet attrici ghaliex huma nfondati fil-fatt u fid-dritt kif hawn deciz.

Bl-ispejjez kontra l-attur.

Moqrija.

< Sentenza Finali >

-----TMIEM-----